

राप्ती नगरपालिका चितवनको आ.व.२०७७/७८को नीति तथा कार्यक्रम

नगर सभाका माननीय सदस्यहरु

हार्दिक नमस्कार

राप्ती नगरपालिकाको सातौं नगर सभाको चौथो नीति तथा कार्यक्रम प्रस्तुत गर्न यस गरिमामय सभामा उपस्थित भैरहदा गौरवान्वित महशुस गरेको छु । यस महत्वपूर्ण क्षणमा प्रजातन्त्र र गणतन्त्रका लागि आफ्नो जीवन आहुती गर्नुहुने ज्ञात अज्ञात महान सहिदहरु प्रति हार्दिक श्रद्धाञ्जली अर्पण गर्दछु । साथै हाल छिमेकी राष्ट्र चीनबाट सुरुभई विश्वलाई नै आतंकित बनाएको कोरोना भाइरस (कोभिड -१९)को महामारीबाट ज्यान गुमाउनुभएका सबैमा हार्दिक श्रद्धाञ्जली प्रकट गर्दै शोक सन्तप्त परिवार प्रति हार्दिक समवेदना तथा संक्रमितहरुको शिघ्र स्वास्थ्य लाभको कामना गर्दछु । हाल राप्ती नगरपालिका वडा नं. ११ का वडा अध्यक्ष हित बहादुर तमाङ विरामी भएर सिकिस्त अवस्थामा हुनु भएको हुँदा उहाँको शिघ्र स्वास्थ्य लाभको कामना व्यक्त गर्दछु ।

राप्ती नगरपालिकाको संक्षिप्त परिचय

चितवन जिल्लाको पूर्वी क्षेत्रमा अवस्थित राप्ती नगरपालिका साविकका विरेन्द्रनगर,पिप्ले,भण्डारा,लोथर र कोराक गा.वि.स.को संयोजनबाट बनेको छ । कुल क्षेत्रफल २१२.३ वर्ग कि.मि.रहेको यस नगरपालिकाको पूर्वी सिमाना मकवानपुर जिल्लाको मनहरी गाउँपालिका, पश्चिममा चितवन जिल्लाको खैरहनी नगरपालिका,उत्तरमा धादिङ जिल्लाको बेनिघाटरोराङ गाउँपालिका र चितवन जिल्लाको कालिका नगरपालिका दक्षिणमा चितवन राष्ट्रिय निकुञ्ज पर्दछ ।नगर पार्श्वचित्र २०७५ अनुसार कुल जनसंख्या ६४३२० मध्य महिला ३१२७८(४८.२५ प्रतिशत)र पुरुष ३३५४२(५१.७५ प्रतिशत)रहेको छ । समग्र चितवन जिल्ला जस्तै यस नगरपालिका देशको विभिन्न भूभागबाट बसाइसराई आउने समुदायहरु, थारु, चेपाङ्ग, र दैरे जस्ता आदिवासी समुदायहरुको बसोबासले बहुधर्म, बहुसंस्कृति, बहुभाषाको संगम थलोको रूपमा रहेको छ । जम्मा १३ वडामा बिभाजित यस नगरपालिकाको वडा नं १ देखि ९ सम्म विभिन्न जातजातीको बसोबास रहेको छ भने वडा नं १० देखि १३ सम्म तामाङ र आदिवासी तथा सीमान्तकृत चेपाङ जातिको बसोबास रहेको छ । २ वटा क्याम्पस, ४९ सामुदायिक र १० संस्थागत गरी जम्मा ५९ वटा विद्यालय,१ अस्पताल,६वटा स्वास्थ्य चौकी,६वटा दुग्ध उत्पादक सहकारी संस्था,४वटा साना किसान कृषि सहकारी संस्था,२४ वटा वचत तथा ऋण सहकारी संस्था,२५ वटा सामुदायिक वन उपभोक्त समूह,२ वटा मध्यवर्ती सामुदायिक वन समितिका साथै विभिन्न उद्योग कलकारखाना जस्ता सरकारी, सामुदायिक तथा निजी संरचना रहेका छन् । विषम हावापानी,फरक धर्म संस्कृति, विभिन्न मनोरम पर्यटकीय स्थलहरु, वन तथा मध्यवर्ती क्षेत्र प्रकृतिको अनुपम उपहारका रूपमा रहेका छन् । वडा नं १ मा पर्ने परेवाकोट, वडा नं ४ मा हरियाली इको पार्क,वडा नं ५ को नागदह, वडा नं ६को जे.पी.भेटवाल पार्क,भसमाडी गैडाढाप ताल, वडा नं ७ को सास्कृत संग्राहलय, वडा नं ८ को रातो माटे डाडा फनपार्क, वडा नं ९ को पानीसराढाप, पिपुल्स पार्क,कमिनचुली, गुफा विशेष सम्भावना बोकेका पर्यटकीय स्थलहरु हुन् ।वडा नं १ देखि ९ सम्मका समथर भूमिमा धान,मकै,गहु,दलहन,तोरी जस्ता खाद्यान्न वालीहरुको प्रचुर उत्पादन तथा वडा नं १० देखि १३ सम्मको पहाडी भागमा पर्ने वडाहरुमा मकै, कोदो जस्ता खाद्यान्न वालीको साथै पशुपालनलाई प्रमुख कृषिपेशाको रूपमा अंगालेको पाइन्छ ।व्यावसायिक रूपमा तरकारी खेती, गाई तथा भैँसि पालन,

बंगुरपालन, कुखुरापालन, हाँसपालन, मौरीपालन र माछापालन प्रमुख आयआर्जनका श्रोतहरू रहेका छन । तरकारी र दुधमा आत्मनिर्भरता तर्फ अगाडी बढेको यस नगरपालिका अर्गानिक तरकारी खेतीलाई पश्रय दिई विषादियुक्त तरकारी उत्पादनलाई पूर्णरूपमा विस्थापन गर्ने अभियानमा रहेको छ । नगरवासीहरूको प्रमुख पेशा कृषि रहेकोले यस क्षेत्रको विकास नै समुन्नतीको आधार हो । दशकौं देखि पछाडी परेको चेपाङ समुदायलाई आर्थिक सामाजिक विकासमा सारिक गराउन पहाडका वडालाई नगरको अन्य वडाहरूको अनुपातमा पुर्याउने, लोथर, पूर्वी राप्ती नदी, पम्फा खोला तथा अन्य स-साना खहरे खोलाले वर्षामा गर्ने कटान तथा डुवानको नियन्त्रण, ऐलानी जग्गामा बसोवास गरिरहेका र सुकुम्वासीहरूलाई वैज्ञानिक रूपमा जग्गा व्यवस्थापन, पहाडका भिराला वस्तिहरूमा रहेका परिवारको जोखिम व्यवस्थापन जस्ता चुनौतीहरूलाई अवसरका रूपमा लिदै योजनाबद्ध विकास प्रक्रियाको माध्यमबाट केन्द्र तथा प्रदेश सरकारको सहयोगमा समाधान गर्ने दिशा तर्फ नगर सरकार अगाडी वढिरहेको छ ।

माननीय सदस्यहरू, अब म राप्ती नगरपालिकाबाट सम्पादन गरेका महत्वपूर्ण कार्यहरूको संक्षिप्त विवरण प्रस्तुत गर्न चाहन्छु।

- ★ नगरका सबै ठाउँमा बाटो पुगेको छ । तलको भुभाग १ देखि ९ सम्म ढलान , पिच उच्च स्तरिय ग्राबेल , र फास्ट ट्रायाक्क खुलेको छ ।
- ★ लोकसेवा आयोगबाट सिफारिस भै आएका प्राविधिक तथा प्रशासन तर्फका सबै कर्मचारी नियुक्ति गरी कामकाज तोकिएको छ । सबै वडाहरूमा वडा सचिव खटाइएको छ ।
- ★ राप्ती नगरपालिका जनशक्ति व्यवस्थापन (वडा सचिव) सँगै ९ वटा वडामा तत्काल अनलाइन मार्फत व्यक्तिगत घटना दर्ता भएको छ ।
- ★ आ.व. २०७६।०७७ मा नगर तथा वडाका विभिन्न योजना तथा कार्यक्रममा वितरण गरिएको बजेटको करिव ८५ प्रतिशत कार्य सम्पन्न भएको छ ।
- ★ नगरपालिकाको कार्यालय भवनको काम द्रुत रूपमा भइ ठेक्का सम्झौता बमोजिमको कार्य सम्पन्न हुने अवस्थामा पुगेको छ ।
- ★ राप्तीमा स्पर निर्माण, राप्ती नगरपालिकामा तटबन्धकुलो, जलाधार संरक्षण र कुलो निर्माण गर्ने काम भएको छ ।
- ★ किसानलाई अनुदानमा स्यालो टिफ्वेल, ट्यापकटर, मिल्कएनलाइजर, स्प्रे, भकारो सुधारका कार्यक्रम दिइएको छ ।
- ★ राप्ती नगरपालिकाको बैठक आवश्यकता अनुसार नियमित वसेर महत्वपूर्ण निर्णयहरू गर्दै कार्यान्वयनको प्रक्रियामा अघाडि बढेको छ ।
- ★ वडाले आफ्ना योजनागत काम वडाको बैठक बसि व्यवस्थित ढंगले गर्दै आएको छ ।
- ★ हाल सम्म ७३ वटा कार्यपालिका बैठक बसेको छ ।
- ★ हाल ६०० वटा प्रस्ताव माथि छलफल गरि लगभग ९५ % निर्णयलाई कार्यान्वयन गरिएको छ ।
- ★ वालबालिका भोलिका दक्ष जनशक्ति भएको हुदा गुणस्तरिय शिक्षा प्रदानमका लागि शैक्षिक क्रियाकलापलाई व्यवस्थित बनाउन पहल गरेको छ ।

- ★ कृषि र पशुस्वास्थ्य आर्थिक उत्पादनको मुख्य आधार भएको हुदा बढि भन्दा बढि कृषि र पशु स्वास्थ्यमा आवद्ध किसानलाई सेवा दिन अनुदान मुलक कार्यक्रमहरु र विभिन्न दाना उधोग सैलेस उधोग निर्माण गरिएको छ ।
- ★ सम्भावित पर्यटकिय स्थलहरुको पहिचान गरि प्रत्येक वडामा पर्यटकिय स्थलहरुको स्थापना गरिएको छ । क्रमश ती पर्यटकिय स्थलहरु परेवाकोट , इकोपार्क , नागदह , वाघदेवी सांस्कृतिक सङ्ग्राहलय , रातोमाटो फर्नपार्क र पिपुलसपार्कलाई गौरवको योजनाको रुपमा अघाडि बढाइदै छ ।
- ★ साझेदारीमा विकास गर्ने हेतुले संघ , प्रदेश, जि.स.स र विभिन्न संघ संस्था सँग समन्वय गरि काम अगाडि बढाइएको छ ।
- ★ मित्र राष्ट्र चिनबाट सुरुभई विश्वलाई नै आक्रान्त पारेको कोरोना भाइरस (कोभिड १९) प्रकोप व्यवस्थापनको लागि कार्ययोजना साथ अगाडी बढेकोले २ जना संक्रमित देखियता पनि अन्यमा फैलन नपाएको र सो विरामिहरु पनि उपचार पछि घर फर्किसकेको अवस्था छ ।
- ★ कोरोना भाइरस (कोभिड १९) प्रकोपका कारण खाद्यान्नको अभावमा भोकमरीमा परेका विपन्न तथा असहाय, ज्याला मजदुरी गर्ने , अशक्त र डेरावाल मजदुरहरुलाई व्यवस्थित रुपमा राहत वितरण गरिएको छ ।
- ★ क्वारेण्टाइनमा राखिएका व्यक्तिहरु , त्यस्ता व्यक्तिहरुको सेवामा खटाइएका स्वास्थ्यकर्मी , सुरक्षाकर्मीहरुलाई तोकिए बमोजिमको खाना खाजा र स्वास्थ्य कर्मीहरुको लागि खाने बस्ने होटेलको प्रबन्ध गरि उनिहरुका परिवारलाई भयमुक्त बनाइएको छ ।
- ★ विभिन्न समयमा आएको हावाहुरी तथा असिनाले विपन्न परिवारका घर पूर्णक्षती पुर्याएकोमा आफुले निर्माण वा मर्मत गर्न नसके अवस्थाका घरपरिवारलाई जस्तापाता वितरण गरिएको छ ।
- ★ वडा नं १३ को केही स्थानमा दादुरा संक्रमण देखिएको र यसै भाग संग नजिक रहेको धादिङ जिल्लामा दादुरा संक्रमणकै कारण २ जनाले ज्यान गुमाइ सकेकोले अग्रिम सचेत रही १० देखि १३ वडामा ६ महिना देखि १५ वर्ष सम्मका बालबालिकालाई दादुरा खोप लगाइएको छ ।
- ★ राप्ती नगरपालिकाको एकमात्र सरकारी अस्पताल भण्डारा अस्पतालको भवन निर्माण कार्यको सुरुवात गरि २ वर्ष भित्र सम्पन्न गर्ने लक्ष्य लिइएको छ।
- ★ नगरपालिकाको करिव १०० जना बस्न सक्ने क्षमताको बैठक हल निर्माण कार्य को प्रक्रिया अगाडि बढिरहेको छ ।
- ★ वडा कार्यालयहरु निर्माण कार्य जारी रही केही सम्पन्न हुने अवस्थामा पुगेका छन् ।
- ★ स्वास्थ्य चौकीहरुको निर्माण तथा मर्मत गरी स्वास्थ्य कर्मीहरुलाई निर्भय रुपमा सेवा गर्न सक्ने अवस्थाको सृजना हुन गइरहेको छ । साथै स्वास्थ्य सेवा नपाएका १,३,४,६,७,८ र ११ का लागि स्वास्थ्य सेवा दिने योजनाका साथ प्रत्येक वडामा स्वास्थ्य चौकि सञ्चालन हुँदैछ ।
- ★ सवै वडा कार्यालयहरुमा वाइफाइ जडान गरी सेवालालाई प्रविधिमैत्री बनाउने कोशिस गरिएको छ ।

- ★ फोहोर व्यवस्थापन एक जटिल तथा चुनौतीपूर्ण कार्य भएको र यसलाई बहुपक्षबाट विश्लेषण गरी मोहोर कमाउने श्रोतको रूपमा फोहोरबाट अर्गानिक मलको व्यवस्थापन गर्न जापानिज कम्पनि संग गरिएको सम्झौता बमोजिम कुहिने फोहोरबाट कम्पोष्ट मल उत्पादन गर्नेकार्यको संरचना निर्माणको कार्य करिव अन्तिम चरणमा पुगेको छ ।
- ★ नगरवासीलाई स्वच्छ पिउनेपानी उपलब्ध गराउने हेतु ले पाइप, धारा तथा मोटरको को वितरण गरिएको छ ।
- ★ विभिन्न सिचाई कुलोहरुको निर्माण तथा मर्मत गरी सञ्चालनमा ल्याई कृषकलाई राहत पुर्याएको छ ।
- ★ विपन्न गर्भवती तथा सुत्केरी महिलाहरुलाई पोषणयुक्त आहारका लागि सहयोग प्रदान गरिएको छ ।
- ★ किसानको लागि पशुआहार बनाउन अति आवश्यक सैलेस मेसिन जडानको लागि संरचना निर्माणगरिएको छ ।
- ★ कम विषादीयुक्त तरकारी खेती सम्बन्धी तालिम सञ्चालन गरी विषादी युक्त तरकारीको उत्पादनलाई कम गर्दै भविष्यमा कम विषादि प्रयोग गरि अर्गानिक तरकारी, फलफुल र अन्नबालि उत्पादनमा जोड दिने लक्ष्य लिएको छ ।
- ★ आधारभूत शिक्षाको माथिल्लो तह कक्षा ८ को परिक्षालाई गुणस्तरीय बनाउन परिक्षणको रूपमा फरक विद्यालयका शिक्षकलाई खटाई विद्यार्थीहरुको स्तर मापन गर्ने परिपाटीको विकास गरिएको छ ।
- ★ आवश्यकता बमोजिम विद्यालयहरुको स्तर वृद्धि शौचालय र थप कक्षाकोठा निर्माण कार्य सम्पन्न भएको छ ।
- ★ सामाजिक सुरक्षा भत्ताको लागि योग्य भएका थप व्यक्तिहरुको परिचय पत्र तथा पाइरहेकाहरुको online vital registration नवीकरण गरी समयमै भत्ता रकम मागगरी बैंकमा पठाउने गरिएको छ । बैंकबाट भौगोलिक दुरी टाढा हुनेहरुको लागि virtual banking सुविधा पुर्याउन बैंकहरु संग अनुरोध गरिएको छ ।
- ★ आर्थिक रूपमा अति कमजोर रहेका विपन्न तथा असहाय वर्गहरुबाट आर्थिक सहायता माग भई आएमा वास्ताविकता पहिचान गरी उपचार तथा काजक्रिया गर्न आर्थिक सहयोग प्रदान गरिएको छ ।
- ★ राप्ती नगरपालिकामा स्थायी रूपमा बसोवास गरेका प्रत्येक वडाका अति विपन्न दुई घरपरिवारलाई घर निर्माण गरी हस्तान्तरण गर्ने कार्य अघाडि बढिरहेको छ ।
- ★ स्वीस सरकारको तर्फबाट स्वीस विकास संस्थाको ४० प्रतिशत तथा नेपाल सरकार, प्रदेश सरकार र नगरपालिकाले गरी ६० प्रतिशत खर्चश्रोत ब्यहोर्ने गरी सञ्चालित योजनाहरु करिव सम्पन्न हुने अवस्थामा रहेका छन् जसले नगरवासीहरुको जनधनको सुरक्षामा कोसेढुङ्गा सावितहुने आसा राखिएको छ ।
- ★ नगरका गहनाका रूपमा रहेका जेष्ठ नागरिकको सम्मान तथा शारिरिक रूपले फरकपन भएका व्यक्तिहरुकोलागि सीपमुलक तथा आय आर्जनका कार्यक्रमहरु सञ्चालन गरिएको छ ।
- ★ महिलाको क्षमता विकास तथा आयआर्जन गरी आत्मनिर्भरता तर्फ अग्रसर बनाउन विभिन्न चेतनामूलक तथा सीपमुलक कार्यक्रमहरु सञ्चालन गरिएको छ ।
- ★ १०० बर्षमाथिका वृद्धवृद्धालाई घरघरमा गएर अभिनन्दन गर्ने कार्य गरिएको छ ।

- ★ विभिन्न दिवस तथा समारोह मनाउने गरिएको छ ।
- ★ पूर्ण अपाङ्ग भएका परिवारलाई भेटघाट कार्यक्रम गरिएको छ ।
- ★ कोरोना भाइरस कोभिड-१९ ले विश्वलाई आक्रान्त पारेपछि नेपालमा पनि त्यसले प्रभाव पार्यो र हामि पनि अछुतो रहन सकेनौं । त्यसैले यस नगरमा पनि कोरोना भाइरस कोभिड १९ विपद मूल व्यवस्थापन समिति उपसमितिहरु गठन गरिएको छ ।

माननीय सदस्यहरु

हाम्रो राप्ती नगरपालिका विषम भौगोलिक वनावटले बनेको छ । केही वडाहरु कठीन पहाडी भूभागमा र केही तराईको होचो भागमा अवस्थित छन् । उच्च भागमा राज्यको सबैखाले मानव सूचकांकमा पछाडी रहेको चेपाङ समुदायको बसोवास रहेको छ । उक्त समुदायलाई राष्ट्रिय मानव विकास सूचकांकको औसतमा पुर्‍याउन, तराईको तल्लो तटीय क्षेत्रमा हरेक साल वर्षा यामको बा ढिले ल्याउने डुवान तथा कटान नियन्त्रण गर्न र निकुंज आसपासमा बसोवास गर्ने नगरवासिहरुलाई जंगली जनावरबाट पुर्‍याउने क्षेतीबाट संरक्षण गर्ने विषयहरु प्रमुख चुनौतीको रुपमा रहेका छन भने अन्य चुनौतीहरु निम्न छन्:

- विश्वभर माहामारीको रुपमा फैलिएको कोरोना भाइरस कोभिड -१९ ले संक्रमितहरुको संख्या दिनानुदिन बढ्दै गएकोले नगरवासीलाई यसबाट सुरक्षित राख्दै समृद्ध नगर र सुखि नगरवासीको सपना साकार बनाउने दिसामा अगाडी बढ्ने विषय ।
- भूमिहिन तथा ऐलानी जग्गामा बसोवास गर्ने नगरवासीहरुलाई मापदण्ड बनाई भूमिको मालिक बनाउनु पर्ने विषय ।
- नगरभित्र उत्सर्जन हुने फोहोरलाई वैज्ञानिक विधिबाट अर्गानिक मलमा परिणत गरी नगरलाई स्वस्थ र स्वच्छ सहरमा परिणत गर्ने विषय ।
- चेपाङ समुदायका बालबालिकालाई विद्यालयमा टिकाई राख्न नसकिएको समस्याको विषय
- सरकारी विद्यालयहरुको क्षमता विकास र विषय शिक्षकद्वारा अध्यापन गराउने विषय
- सबै नगरवासीमा सामान्य स्वास्थ्य सुबिधा पुर्‍याउने विषय
- सबै वडामा बैकिङ्ग सुविधा पुर्‍याउने विषय
- राजश्व संकलनमा एकरूपता नहुनु र सबै क्षेत्र र पेशालाई करको दायरामा ल्याउने विषय
- कागजविहीन प्रविधियुक्त नगरपालिका बनाउने विषय
- वृहत नगर गुरुयोजना तयारगर्न ढिलाइ भएको विषय
- उपभोक्ता समितिबाट सम्पादन गरिने योजनामा परिमाण, गुणोस्तर र लागत सहभागिताको विषय
- वर्षौं देखि सञ्चालन गर्दापनि परिणाम शुन्यमा रहेका चेतनामूलक भनि बाध्यताबस बजेट छुट्याउनै पर्ने कार्यक्रमहरु
- खासै जनताको जीवनस्तरमा भूमिका नखेल्ने टुक्रे योजनाहरु कटौतीको विषय
- योजनाबद्ध विकासको विषय
- जनताको आयस्तर बढाउने र स्वरोजगार सृजना गर्ने कार्यक्रमलाई प्राथमिकता दिने विषय
- शैक्षिक गुणोस्तर वृद्धि र प्राथमिक शिक्षकलाई अपग्रेड गरी माथिल्लो तहमा अध्यापन गराउने विषय

- सीमित श्रोत साधनले नगरको वडा नं १०, ११, १२ र १३ मा शुद्ध पिउने पानी, विद्युत, टेलिफोन तथा यातायातको पहुँचको विषय
- पिछडिएको समुदायमा बाल विवाह, बहुविवाह, परिवार व्यवस्थापन र योजना बारे चेतना अभिवृद्धि
- जलाधार संरक्षण तथा तटबन्धनको विषय,
- नगरवासीको सामान्य स्वास्थ्य सुबिधामा पहुँच पुऱ्याउनसकै स्वास्थ्य चौकीहरुमा समयमै गुणस्तरीय औषधी तथा आधारभूत सामाग्रीको व्यवस्था, पहाडी भेगमा स्वास्थ्य कर्मीहरुलाई निर्भयका साथ रहन बस्न सक्ने वातावरण तयार गर्न स्वास्थ्य चौकीहरुको निर्माण
- स्वास्थ्य चौकी तथा वडा कार्यालय सम्म बाह्रैमास अवरोध नहुने सडकको विस्तार
- नगर दररेट निर्धारण गर्दा जिल्ला दररेटलाई समेत आधार लिइने र जिल्ला दररेट सामान्य तथा भाद्रमा निर्धारण गरिने हुदाँ करिव आश्विनमा मात्र ल.इ.गर्नुपर्ने अवस्थाले योजनाको कार्य दुई महिना पछाडी जाने विषय
- कृषि उत्पादनमा वृद्धि गरी किसानको आयस्तर बढाउन उत्पादित वस्तु को उचित मूल्य, खपतको ग्यारेण्टी, उचित भण्डारण तथा कृषि विमाको व्यवस्था
- राप्ती नगरपालिका वडा नं १० ११ १२ र १३ मा चेतनाको कमिले अझै पनि बालबिवाहको समस्या, बहुविवाह, अखाद्य बस्तुको सेवन जस्ता विषयले समस्या पारेको अवस्था
- भौगोलिक हिसाबले विकट र उत्पादन प्रशस्त मात्रामा नहुँदा खाद्यान्न अभावको समस्या।
- किसानहरुले उत्पादन गरेको उपजको उचित मूल्य नहुँदा कृषकहरु निरुत्साहित भएको अवस्था।
- प्रशस्त मात्रामा उद्योग कलकारखाना नहुँदा बेरोजगारिको समस्या।
- अझै पनि सामाजिक कुरिति, कुसंस्कार र चेतनाको कमिले नगरवासीलाई सामाजिक रुपबाट पुर्ण सचेत बनाउन नसकेको अवस्था।

माननीय सदस्यहरु

आ.व.२०७७।२०७८ मा गरिने कार्यक्रमहरुलाई वुदागत रुपमा राख्ने अनुमती चाहन्छु।

- ★ राप्ती नगरपालिकामा रहेको ऐलानी जग्गामा वसोवास, अव्यवस्थित वसोवास तथा भूमिहिन सुकुम्वासी समस्यालाई सुकुमवासी समस्या समाधान आयोग संगको समन्वयमा समाधान गर्ने प्रक्रिया अगाडी बढाईने छ।
- ★ नगरमा सञ्चालनहुने योजनाहरुमा गुण स्तर वृद्धि तथा समयमा सम्पन्न गर्न प्राप्त भएको बजेटको ढिलोमा भाद्र मसान्त सम्म नक्सा डिजाइन, ल.ई. तयार गरी उपभोक्ता समिति संग सम्झौता वा वोलपत्र आवहान गरिने छ। यसको लागि हाल नगर दररेट आषढ भित्रै निर्धारण गर्न ऐनमा व्यवस्था भएकोले सोहि अवधि भित्र नै दररेट निर्धारणको लागि प्रमुख जिल्ला अधिकारी संग अनुरोध गरिने छ।
- ★ दुई वर्ष भित्र थप ७ स्वास्थ्य चौकीहरुको निर्माण कार्य सम्पन्न गरी नगरवासीहरुको स्वास्थ्य सुबिधाको पहुँचमा गुणात्मक वृद्धि गरिने छ। यसै वर्ष देखिनै यस कार्यको सुरुवात भैसकेको छ।

- ★ पहाडका वडाहरु १० ११ १२ र १३ मा खोपलाई थप विश्वसनिय बनाउन कोल्डचेन सेन्टर निर्माण तथा व्यवस्थापन गरिने छ ।
- ★ आयुर्वेदिक स्वास्थ्य सेवालाई अझै प्रभावकारी बनाउन आयुर्वेदिक औषधालय निर्माण गरिने छ ।
- ★ कृषि क्षेत्रमा आधुनिकीकरण तथा व्यवसायीकरणका लागि ठोस कार्यक्रम अघि सारिनेछ । बाँझो जग्गा राख्ने प्रवृत्ति लाई निरुत्साहित गर्दै लगिने छ ।
- ★ अर्गानिक तथा प्राकृतिक मल र विषादिलाई कृषिमा प्रोत्साहन दिँदै यस क्षेत्रमा थप विविधिकरणका लागि निजी तथा सहकारी क्षेत्रहरूसंग आवश्यक समन्वय गरिनेछ ।
- ★ यस नगरमा आकर्षक पर्यटकिय क्षेत्रका रूपमा रहेका परेवाकोट , कमिनचुली, पानिसराढाप, जे पि भेटवाल पार्क, इको पार्क , रातामाटे फनपार्क , संग्राहलय लगायतका क्षेत्रहरुलाई थप व्यवस्थित बनाउन नयाँ ट्रयाक खोल्ने तथा हाल संचालनमा रहेका सडकहरुको स्तरोन्नती गरिने छ । पर्यटन क्षेत्रलाई राम्रो नगरको विकासको आधारको रूपमा व्यवस्थित गरिनेछ ।
- ★ नगरको आन्तरिक श्रोत वृद्धिका लागि राजश्वका थप क्षेत्रहरु पहिचान गरि दायरा विस्तार गरिनेछ ।
- ★ दिगो यातायत पूर्वाधारको विकासका लागि पिच तथा ढलान बाटो निर्माणलाई प्राथमिकता दिइनेछ ।
- ★ नगरको प्राथमिकता पहिचान गरि उत्पादनशिल क्षेत्रमा लगानी सुनिश्चित गर्न संघ तथा प्रदेश सरकारसंग आवश्यक कार्यगत तथा बजेटगत समन्वय गरिनेछ ।
- ★ नगर तथा वडाहरुबाट प्रदान गरिने सेवाहरुलाई चुस्त दुरुस्त तथा प्रविधिमैत्री तूल्याइनेछ ।
- ★ नगरपालिका तथा वडाहरुको प्रशासनिक भवन निर्माणका कार्यहरुलाई निरन्तरता दिइनेछ ।
- ★ नगरमा रहेका सामुदायिक विद्यालयहरुको गुणस्तर अभिवृद्धि गर्न माध्यमिक र आधारभुत तहमा आवश्यक दरबन्दिको व्यवस्था गर्न पहल गरिने छ । शिक्षा क्षेत्रलाई थप व्यवस्थित बनाउन आवश्यक नियमन तथा समन्वय गरिनेछ ।
- ★ खेलकुद क्षेत्र विकासका लागि खेल मैदानलाई व्यवस्थित बनाइनेछ, आवश्यक खेलकुद सामग्री वितरण गरिनेछ ।
- ★ नगरपालिका भित्रका सबै खोला नदि नालामा पक्कि तटबन्ध गर्न सबै निकायसंग समन्वय गरिनेछ ।
- ★ नगरपालिका भित्र निर्माण भइरहेका सबै पर्यटकिय क्षेत्रहरुलाई दिगो आम्दानी दिने क्षेत्रको रूपमा विकास गर्न आवश्यक कार्यहरु गरिने छ ।
- ★ नगरपालिकाका हरेक क्षेत्रलाई उत्पादन , रोजगारी र आम्दानिसँग जोडेर लगिने छ ।
- ★ १०० बर्ष पुरा गरेका बुवाआमालाई अभिनन्दन र पुर्ण अपाङ्ग परिवार प्रोत्साहन तथा भेटघाट कार्यक्रमलाई निरन्तरता दिइने छ ।
- ★ गरिब तथा विपन्न , उत्पिडित , सुकुम्बासी र चेपाङ दिदीबहिनिहरुलाई सुत्केरी हुन अस्पताल जाँदा ५० प्रतिशत एम्बुलेन्स खर्चमा छुट दिइने छ ।
- ★ विपन्नलाई घर कार्यक्रमबाट खर र भ्याक्सि भएका घरहरुलाई विस्थापित गर्दै लगिने छ ।
- ★ यस नगरभित्र कृषि र पशुपालनलाई रोजगारिमुलक , उत्पादनमुलक ,सामुहिक संस्थागत साझेदारिमा संचालन गर्न योजना बनाइने छ ।
- ★ एक वडा एक टोल नमुना कार्यक्रमलाई अझ प्रभावकारी बनाइ निरन्तरता दिइने छ ।

- ★ हामि गछौं हाम्रो काम युवा स्वरोजगार कार्यक्रमलाई अगाडि बढाइने छ ।

माननीयसदस्यहरु

आ.व.२०७७।२०७८का लागि विषयगत नीतिहरु

क.भौतिक पूर्वाधार तथा संरचनात्मक विकास

- स्थानीय पूर्वाधार विकासमा अपरिहार्य सेवाहरु सडक , खानेपानी ,साना विधुतिकरण, सहरी विकास , तटबन्धन, फोहोरमैला व्यवस्थापन , सिंचाई लगायतका पूर्वाधार विकास आयोजनाहरुलाई प्राथमिकता दिईने छ ।
- स्थानीय लाभदायी समुदायहरुलाई समेत विकास प्रतिको अपनत्व जागृत गराई विकास योजनाको छनौट कार्यान्वयन तथा प्रतिफल समेत जिम्मेवार ए वं जवाफदेहि बनाउन नगद लागत सहभागितामा योजना कार्यान्वयन गरिनेछ ।
- सहभागितामुलक योजना तर्जुमाका आधारमा सामाजिक परिचालन को माध्यमबाट योजना वस्ती स्तरबाट छनौट भई आएका योजना तथा कार्यक्रमहरुलाई प्राथमिकता दिईने छ ।
- नगर यातायात गुरुयोजना तयार गरि कार्यान्वयन गरिनेछ ।
- शहरी सुन्दरता र शान्ति सुरक्षालाई कायम राख्न पूर्व पश्चिम राजमार्ग र नगरका प्रमुख सडक चोकहरुमा सौर्य वत्ति,सिसि क्यामारा राख्ने कार्यलाई निरन्तरता दिईनेछ ।
- सार्वजनिक जग्गा संरक्षण कार्यलाई निरन्तरता दिईने एवं प्रभावकारी बनाईनेछ । साथै सार्वजनिक जग्गा अतिक्रमणका विरुद्ध शुन्य सहनशिलताको नीति अवलम्बन गरिने छ ।
- घरनक्सा पास प्रणालीमा सुधार गरिनेछ । Online नक्सा पास प्रणाली अवलम्बन मार्फत सेवा प्रवाहलाई नागरिकको घरदैलोमा पुराउने व्यवस्थालाई पूर्ण रुपमा कार्यान्वयन गरिनेछ । साथै पुराना नक्सा डिजिटलाइज गर्ने प्रक्रिया आरम्भ गरिनेछ ।
- नगरपालिकाको श्रोत साधनले सम्भव नहुने योजनाहरुलाई सम्बन्धित निकायमा योजना कार्यान्वयनका लागि सिफारिस गरि पठाईनेछ ।
- योजनावद्ध विकास विनाको विकास अन्तत विनास सरह हुने भएकोले मध्य कालिन तथा दीर्घकालिन विकास योजना निर्माण गरी कार्यान्वयनमा ल्याइने छ ।

ख.शहरी विकास

- ★ राष्ट्रिय भवन संहिता , भवन निर्माण मापदण्ड , बस्ति विकास , शहरी योजना तथा भवन निर्माण सम्बन्धी आधारभुत मार्गदर्शन २०७२ तथा नगरपालिकाको शहरी विकास योजना तथा भवन निर्माण सम्बन्धी मापदण्डलाई निरन्तरता दिईनेछ ।

- ★ नगर भित्रका पूर्व पश्चिम लोकमार्ग ५० मिटर , नगर यातायात गुरुयोजना अनुसार बर्गिकृत हुने क बर्गका प्रमुख सडकहरु ३० मिटर ख बर्गका मुख्य शाखा सडकहरु २० मिटर ग बर्गका शाखा सडकहरु १० मिटर र अन्य भित्री शाखा सडकहरु ६ मिटर वा नक्सामा नै सो भन्दा बढी भएमा नक्सा बमोजिम सडक चौडा गर्ने गरि मात्र स्विकृत आयोजनाहरु मर्मत सम्भार र स्तरोन्नती गरिने नीतिलाई निरन्तरता दिइने छ ।
- ★ नक्सा पास नगरी बनाइएका घरहरु मापदण्ड विपरित भए घर धनिकै खर्चमा भत्काउन लगाइ दण्ड जरिवाना गरी व्यवस्थित शहरी बिकासमा जोड दिने कार्यलाई निरन्तरता दिइने छ ।
- ★ राप्ती नगरपालिकाको दीर्घकालिन एवं मध्यमकालिन विकास योजना तयार गरिने छ ।
- ★ नगरपालिका स्थापना हुनु भन्दा अगावै बनेका घर र संरचनाहरु तोकिएको राजश्व असुल गरी अभिलेखिकरण गरी प्रमाणपत्र दिइनेछ । तर सार्वजनिक जग्गा र सडकमा त्यस्तो घर परेमा कानून बमोजिम दण्डनिय हुनेछ ।
- ★ भवन निर्माणको नक्सा पास गर्दा घर परिसर भित्र कम्तिमा २ वटा रुख रोप्ने व्यवस्थालाई निरन्तरता दिइनेछ ।
- ★ नगरपालिकालाई हराभरा वातावरणमैत्री र सुन्दर शहरको रुपमा विकास गर्न भूउपयोग योजनालाई- कार्यान्वयनमा ल्याइने छ ।
- ★ राष्ट्रिय मापदण्ड बमोजिम एकिकृत बस्ति विकास सम्बन्धि स्थानिय कार्यविधि तयार गरि छरिएर रहेका बस्तिहरुलाई एकिकृत बस्तिको रुपमा विकास गरिने छ ।
- ★ जोखिमयुक्त बस्तिमा रहेका समुदायलाई निश्चित मापदण्ड र कार्यविधि बनाई सुरक्षित स्थानमा बस्ति बिकास गरिने छ । यसका लागि राष्ट्रिय पुनर्निर्माण प्राधिकरण संग आवश्यक समन्वय गरिने छ ।
- ★ निश्चित स्थानमा निर्माण गरिने घर संरचनाको डिजाइनमा एकरूपता ल्याउने व्यवस्था मिलाई सुन्दर शहरको बिकास गरिने छ ।
- ★ राष्ट्रिय तथा स्थानीय मापदण्ड नपुगेका जथाभावि प्लटिङ गर्ने कार्यलाई निरुत्साहित गरिने छ ।
- ★ शहरी बिकासका लागि सार्वजनिक निजी साझेदारीको नीति अवलम्बन गरिने छ ।
- ★ आकासे पानीलाई सिधै नालिमा नखसाइ आफ्नै जग्गामा recharge गर्ने नीतिलाई कायमै राखिने छ ।
- ★ निश्चित धार्मिक साँस्कृतिक क्षेत्रमा प्रचलित परम्परा झल्किने साँस्कृतिक शहरको बिकास गरिने छ ।

ग. उर्जा

- ★ विद्युत नपुगेका यस नगरका वडा १ परेवाकोट , ३ धमिलि , १० , ११, १२ र १३ वडाहरुमा विद्युतको पहुँच पुर्याउन विद्युत प्राधिकरण संग समन्वय गरिने छ ।
- ★ विद्युतको पहुँच पुग्न समय लाग्ने अति ग्रामिण क्षेत्रमा सोलारको व्यवस्था गर्न पहल गरिने छ ।
- ★ विकट ग्रामिण क्षेत्रमा रहेका विद्युतको पहुँच नभएका स्वास्थ्य चौकिहरु , विद्यालय र वडा कार्यालयहरुमा सोलारको व्यवस्था गरि सूचना प्रविधिको पहुँचमा ल्याइने छ ।
- ★ लघु जलविद्युत योजना सम्भाव्यता को अध्ययन गरिने छ ।
- ★ राजमार्गमा सोलार बत्तिको विस्तार गरिने छ ।

- ★ समग्र उर्जा क्षेत्रको विकासको लागि संघ र प्रदेशको सरकारसँग समन्वय गरिने छ ।

घ. वन तथा वातावरण

- ★ सामुदायिक वन र मध्यवर्ती क्षेत्रको दीगो उपयोग गर्न वन पैदावारलाई उद्यम र आर्थिक विकास संग जोड्न स्थानीय सरकारद्वारा समन्वयात्मक भूमिका खेलिने छ ।
- ★ सामुदायिक तथा मध्यवर्ती क्षेत्रको व्यवस्थापन , संचालन गर्नुपर्ने विभिन्न कार्यक्रमहरूमा नगर सरकारले हातेमालो गर्दै जाने छ । सामुदायिक वनहरूले विक्रि वितरण गर्ने काठ , जडिबुटि , वन पैदावारको ओसारपसार गर्दा अनिवार्य रूपमा नगरको सिफारिस लिनुपर्ने व्यवस्थालाई कडाइका साथ कायम गरिने छ ।
- ★ सामुदायिक वनहरूमा देखिएका विकृति हरुलाई निरुत्साहित पार्न नगर सरकारले आवश्यक कदम चालिने छ ।
- ★ सामुदायिक वनहरूको सहकार्यमा वन्यजन्तु र मानिसबिचको सदियों देखिको सम्बन्धलाई कायम राख्न कार्यक्रमहरू सञ्चालन गरिने छ र द्धन्द्ध न्युनिकरण गर्न कंक्रीट वाल निर्माण कार्यलाई निरन्तरता दिइने छ ।
- ★ जापानिज कम्पनी रिकिसि कम्पोस्ट प्रा. लि. मध्यपुर ठिमी ४ को व्यवस्थापन सहयोग तथा प्रदेश सरकार भूमि व्यवस्था कृषि तथा सहकारी मन्त्रालय, राप्ती नगरपालिका र शिवशक्ति सामुदायिक वनको साझेदारिमा सञ्चालित राप्ती नगरपालिकाको वडा नं २ कुपण्डोलमा निर्माणाधिन अर्गानिक मल उत्पादनलाई यस आ ब ०७७/७८ सम्म कार्यान्वयनमा ल्याइने छ ।
- ★ कुहिने र नकुहिने फोहोर अलग अलग संकलन गर्ने विधिको बारेमा टोल विकास संस्थाहरूसंग समन्वय गरि सचेतनात्मक कार्यक्रमहरू सञ्चालन गरिने छ र उक्त फोहोरबाट अर्गानिक मल उत्पादन गरि बालि बिरुवामा प्रयोग गरिने छ ।
- ★ आफ्नो टोल हरित टोलको रूपमा विकास गर्ने स्वच्छ टोलहरूलाई प्राथमिकताका आधारमा पुरस्कार प्रदान गर्ने नीति अबलम्बन गरिने छ ।
- ★ ग्रामिण क्षेत्रमा अब बन्ने घरहरूमा अनिवार्य शौचालय राख्नुपर्ने व्यवस्था गरिने छ ।
- ★ नगर सरसफाइ तथा वातावरण संरक्षण कार्यक्रमहरू सञ्चालन गर्दा टोल विकास संस्थाहरूको सहकार्यमा गरिने छ ।
- ★ राप्ती नगरलाई प्लाष्टिक झोला रहित शहरको विकास गर्ने नीतिलाई कार्यान्वयन गर्न उद्योगीहरूलाई निश्चित राजश्व रकम छुट दिइने छ । यस्तो उद्यम गर्ने युवा व्यवसायीलाई निश्चित समयमा फिर्ता गर्ने गरि कार्ययोजनाका आधारमा तोकिएको रकम उपलब्ध गराइने छ ।
- ★ राप्ती नगर क्षेत्रभित्र स्थापना हुने उद्योगहरू दर्ता गर्दा वातावरण प्रदुषण नहुने कार्ययोजना पेश गरेमा राजश्व रकममा केहि छुट दिइने व्यवस्था गरिने छ ।

- ★ फोहोरमैला व्यवस्थापनका अन्य विभिन्न मोडालिटिको अध्ययन गरि उपयुक्त मोडालिटिको अनुसरण गरिने छ ।
- ★ फोहोर उत्सर्जन गर्नेकै फोहोर व्यवस्थापनको पहिलो दायित्व हो भन्ने चेतनामुलक कार्यक्रम टोल विकास संस्थाको सहभागितामा गराइने छ ।
- ★ प्राणी र वातावरणविचको सम्बन्धलाई सुमधुर पार्न चेतनामुलक व्यवहारिक कार्यनुसार सञ्चालन गरिने छ र विभिन्न सामुदायिक वन क्षेत्रमा जनावरलाई पानि सजिलै पिउन पोखरी खन्ने कार्यक्रमलाई निरन्तरता दिइने छ ।
- ★ फोहोर व्यवस्थापनमा अन्य पालिका प्रदेश तथा नेपाल सरकारसंग समन्वय गरिने छ ।
- ★ यस पालिका भित्र वन तथा वातावरणीय संवेदनशिलता रहेको क्षेत्रमा विकासका क्रियाकलाप सञ्चालन गर्दा IEE, EIA गराएर मात्र गर्ने नीति अबलम्बन गरिने छ ।
- ★ सडकको दाँया बाँया वृक्षारोपण गर्ने कार्यलाई प्रोत्साहित गरिने छ ।

ड. विपद व्यवस्थापन

- वर्तमान कोरोना विपत्तिलाई न्युनिकरण , रोकथाम र व्यवस्थापनलाई विशेष बजेट व्यवस्था गरिने छ।
- नगर तथा वडाहरुमा विपद व्यवस्थापन कोषको व्यवस्था गरिने छ ।
- नगर स्तरिय विपद व्यवस्थापन समिति तथा अन्य समितिको क्रियाकलापमा सक्रियता ल्याइने छ ।
- विपद व्यवस्थापनका लागि आवश्यक सामाग्रीहरु को व्यवस्थापनका लागि आवश्यक सामाग्रीहरुको व्यवस्था गरिने छ ।
- विपद व्यवस्थापनमा युवाहरुलाई परिचालन गर्न संरचनात्मक सुधार गरिने युवा क्लबहरुको प्रतिनिधित्व गराइने छ ।
- मानव निर्मित विपदलाई कम गर्न जोखिमुक्त बसोबास घर निर्माणमा भुकम्प प्रतिरोधि विधि र मापदण्ड कार्यान्वयनमा ल्याइने छ । शहरी क्षेत्रमा घर निर्माण गर्दा तोकिएको मापदण्डको पूर्ण कार्यान्वयन गरिने छ ।
- जोखिमयुक्त बस्ति क्षेत्र र स्थानहरुको पहिचान गरि त्यस्ता बस्तिहरुमा बसोबास भएका परिवारलाई सुरक्षित स्थानमा स्थानान्तरण गर्न आवश्यक प्रक्रिया मिलाइने छ ।
- राप्ती, लोथर , च्यात्रा ,पम्फा ,मार्ताल , दुङ्गे खोला लगायतका खहरे खोलाबाट वर्षा याममा हुन सक्ने कटानलाई नियन्त्रण गर्न संघ प्रदेश लगायत अन्य निकायहरुको समन्वयमा तटवन्धन कार्यलाई निरन्तरता दिइनेछ ।
- स्विस विकास संस्थाबाट लामो समयदेखि नदि नियन्त्रण तथा अन्य भौतिक विकासमा सहयोग हुँदै आएकोमा यस वर्षदेखि phase out हुने बुझीएकाले उक्त सहयोग र कार्यक्रमलाई निरन्तरता दिन संघ सरकार मार्फत स्वीस सरकार संग अनुरोध गरिने छ ।

च . शिक्षा

- ❖ संघीय तथा प्रदेश सरकारको समन्वयमा शैक्षिक सत्र खेर नजानेगरि शिक्षणसिकाइ क्रियाकलाप सञ्चालन गर्ने व्यवस्था गरिने छ ।
- ❖ सुरक्षित शैक्षिक संस्था सञ्चालनका लागि स्वास्थ्य सुरक्षाको मापदण्ड बनाइ कार्यान्वयन गरिने छ ।
- ❖ सामुदायिक विद्यालयहरूको पूर्वाधार विकास गुणस्तर विकास र स्तरोन्नतिका लागि योजनाबद्ध रूपमा कार्यक्रम सञ्चालन गरिने छ ।
- ❖ विद्यालयमा विद्यार्थी भर्ना हुने दर र विद्यालय छाड्ने दर घटाउन दिवा खाजा सेनिटरि प्याड लक्षित छात्रवृत्ति लगायतका सुविधाहरूको प्रबन्ध लाई व्यवस्थित गरिने छ ।
- ❖ प्रत्येक शैक्षिक संस्थाहरूमा बालमैत्रि वातावरण, छात्रा तथा अपाङ्ग मैत्रि पूर्वधार एवं संरचना निर्माण गर्दै लगिने छ ।
- ❖ सामुदायिक सिकाइ केन्द्रहरू मार्फत साक्षरता कक्षा सञ्चालन गरिने छ ।
- ❖ सामुदायिक र संस्थागत विद्यालयहरूका विचमा असल अभ्यासको अनुभव आदानप्रदान गर्ने व्यवस्था मिलाइने छ ।
- ❖ विद्यार्थीलाई हालको कोरोना भाइरसको अवस्थामा वैकल्पिक विधिबाट शिक्षण गर्न पहल गरिनेछ ।
- ❖ विद्यार्थी संख्या विद्यालय सम्मको पहुँच र उपयुक्तताका आधारमा मिल्दा विद्यालयहरूलाई एकिकृत गर्दै लगिने छ ।
- ❖ विद्यालय तथा शिक्षकको पुनर्वितरण गरिने छ र शिक्षक विद्यार्थी अनुपातलाई समयानुकूल परिमार्जन र निर्धारण गरिने छ ।
- ❖ नगर क्षेत्रभित्र सर्वोत्कृष्ट नतिजा हासिल गर्ने शैक्षिक संस्था शिक्षक विद्यार्थीहरूलाई पुरस्कृत एवं सम्मान गरिने छ ।
- ❖ राष्ट्रपति शैक्षिक सुधार कार्यक्रम अन्तर्गतका कार्यक्रमहरूलाई सञ्चालन गरिने छ ।
- ❖ नगर क्षेत्रभित्रका क्याम्पसहरूको स्तरोन्नति र सुधार गरिने छ ।
- ❖ सिकाइ उपलब्धि सुधारका लागि शिक्षक विद्यार्थी र अभिभावक को त्रिपक्षिय सक्रियता अभिवृद्धि गरिने छ ।
- ❖ नगरपालिकामा एउटा फरक शारिरीक अवस्था भएका बालबालिकाको पठनपाठनका लागि विशेष कक्षा सञ्चालन गर्ने विद्यालयको विकास गरिने छ ।
- ❖ SEE परिक्षामा लगातार ३ पटक प्रथम हुने विद्यालयलाई पुरस्कृत गरिने छ ।
- ❖ भौगोलिक दुरी टाढाबाट आएर पढ्नुपर्ने बालबालिकालाई विद्यालयको पहुँच नजिक राख्न वडा नं १०, ११, १२ र १३ मा बनिसकेका छात्रावास व्यवस्थित गरिने छ र बनिरहेका छात्रावासलाई सम्पन्न गरिने छ ।
- ❖ फरक शारिरीक अवस्था(वहिरा)भएका विद्यार्थीलाई विशेष कक्षा ,मा.वि. सम्म संचालन गरिनेछ ।

महिला बालबालिका

- ❖ जनसंख्याको आधा हिस्साओगटेको समुदायका लागि संविधानमा व्यवस्था गरिएका संवैधानिक अधिकारलाई कार्यान्वयन गर्नका लागि विभिन्न चेतनामुलक कार्यक्रम संचालन गरिनेछ ।
- ❖ महिलालाई उत्पादनमुलक, रोजगारमुलक र आयमुलक काममा लाग्न उत्तप्रेरणा मिल्ने खालका कामहरुको सृजना गरिने छ ।

उत्पिडित

- ❖ सदियों वर्षदेखि पछाडि पारिएको समुदायलाई समाजको अग्र पङ्कतिमा ल्याउन संविधानले व्यवस्था गरेको संवैधानिक व्यवस्था अनुसार आवश्यक कार्यक्रम संचालन गरिनेछ ।
- ❖ अझैपनि सामाजिक परिवर्तन नभइ रहेको अवस्थामा स्थानीय सरकारले सचेतनामुलक कार्यक्रम मार्फत समाजमा लुकेर बसेका सबै खाले सामाजिक विकृति र विसंगतिलाई अन्त्य गर्नको लागि योजनाबद्ध ढंगले कार्यक्रम बनाइने छ ।

छ . युवा तथा खेलकुद

- ★ विद्यालय स्तरिय र नगर स्तरिय खेलकुद लगायतका कार्यक्रमहरु निरन्तर सञ्चालन गरिने छ ।
- ★ युवा लक्षित आर्थिक आत्मनिर्भरताका लागि सिपमुलक कार्यक्रमहरु संचालन गरिने छ ।
- ★ “सम्बृद्धिका लागि स्वास्थ्य ,स्वास्थ्यका लागि खेलकुद ” भन्ने मर्मलाई आत्मसात गराउन युवा क्लवहरुलाई प्रोत्साहन गरिने छ ।
- ★ खेलकुद क्षेत्रको व्यवस्थापनका लागि खेलमैदानको व्यवस्थापन गर्दै जाने नीतिलाई अबलम्बन गरिने छ।
- ★ नगरपालिका स्तरिय एउटा खेलग्राम बनाइने छ ।
- ★ एक वडा एक खेल मैदान कार्यक्रमलाई कार्यान्वयन गरिने छ ।

ज. स्वास्थ्य

- ★ कोभिड १९ रोकथाम तथा नियन्त्रणका लागि नगरपालिकाको अगुवाइमा संघ र प्रदेश संगको समन्वयमा आवश्यक कार्यहरु चरणबद्ध रुपमा सञ्चालन गरिने छ ।
- ★ पूर्ण खोपयुक्त नगर घोषणा पश्चात गरिनुपर्ने कार्यहरुको निरन्तरता दिइने छ ।
- ★ सरकारी गैरसरकारी तथा निजी क्षेत्रको साझेदारीमा विभिन्न स्वास्थ्य शिविर सञ्चालन गरिने छ ।
- ★ स्वास्थ्य संस्थाको सक्षमता अभिवृद्धि गरिनेछ , आवश्यक स्वास्थ्य उपकरणहरु खरिद ,जनशक्ति व्यवस्थापन एवं निशुल्क वितरण गरिने औषधिहरु तथा सेवाहरु प्रभावकारिता अभिवृद्धि गरि निरन्तरता दिइने छ ।
- ★ सिमान्तकृत वर्ग चेपाङ , दलित , सुकुम्बासि महिलालाई ५० प्रतिशत एमबुलेन्सभाडामा सुविधा दिइने छ ।
- ★ सिमान्तकृत वर्ग चेपाङ , दलित र सुकुम्बासिहरुलाई स्वास्थ्य विमा गरिने छ ।

- ★ आमा स्वास्थ्य ,किशोरी स्वास्थ्य र नवजात शिशु स्वास्थ्य कार्यक्रमहरूलाई विशेष महत्वका साथ सञ्चालन गरिने छ ।
- ★ स्वास्थ्य स्वसेविकाहरूलाई प्रोत्साहन कार्यक्रमलाई निरन्तरता दिइनेछ ।
- ★ एक वडा एक स्वास्थ्य चौकिको अवधारणा अनुसार सबै वडामा स्वास्थ्य चौकि सञ्चालन गरिने छ ।
- ★ सरकारी र गैरसरकारी संघ संस्थाहरूको साझेदारी र सहकार्यमा गुणस्तरिय स्वास्थ्य सेवालाई प्रोत्साहित गरिने छ ।
- ★ स्वास्थ्य विमा कार्यक्रमको प्रभावकारिता अभिवृद्धि गर्दै निरन्तरता दिइने छ ।
- ★ स्वास्थ्य चौकिमा सुत्केरी हुने आमालाई प्रोत्साहन स्वरुप दिइने भत्तालाई निरन्तरता दिइनेछ ।

झ . खानेपानि तथा सरसफाई

- ★ खानेपानिका मुलहरु र जलाधार क्षेत्रहरुको संरक्षण र सम्बर्द्धन गरिने छ ।
- ★ नगरका सबै स्थानहरुमा स्वच्छ खानेपानिको प्रबन्ध गरिने छ ।
- ★ नगरभरिका नालि भएका बाटोको दुवैतिर वृक्षरोपण गरि हरित सडक योजनालाई कार्यान्वयनमा ल्याइने छ ।
- ★ प्रदुषक न्युनिकरण र पुनः प्रयोगका लागि सचेतनात्मक कार्यक्रमहरु सञ्चालन गरिने छ ।
- ★ खानेपानि आयोजनाहरुको निर्माण र मर्मतको कार्यलाई निरन्तरता दिदै खानेपानिको गुणस्तर जाँचको प्रबन्ध गरिने छ ।

ञ लैङ्गिक समानता तथा समावेशिकरण

- महिला, आदिवासी,जनजाति,दलित, अपाङ्ग (फरक क्षमता भएका व्यक्ति) बालबालिका,सिमान्तकृत विपन्न र अवसरबाट वञ्चित लगायतका सम्पूर्ण व्यक्तिको शसक्तिकरण , क्षमता विकासको लागि सिममुलक,आयमुलक ततथा रोजगारमुलक लगायतका प्रत्यक्ष फाइदा पुग्ने कार्यक्रम वा आयोजना सञ्चालन गर्ने नीति लिइने छ ।
- महिला वर्गमाथि हुने विभेद अन्त्यका लागि सचेतनामुलक कार्यक्रम सञ्चालन गरिनेछ । कार्यस्थलमा हुने हिंसा,घरेलु हिंसा, लैङ्गिक तथा यौन हिंसा विरुद्ध अभियान सञ्चालन गरिनेछ ।
- महिला हिंसा विरुद्ध शुन्य सहनशिलताको नीति अवलम्बन गरिनेछ । र न्यायिक क्रियाकलापलाई "द्रुत सुनुवाई" को व्यवस्था मिलाईनेछ ।
- सामाजिक कुप्रथा अन्याय र भेदभाव हटाउन ,स्थानीय सरकार गैरसरकारी संघ संस्था र सामुदायिक-क्षेत्र समेतको सहभागितामा सामाजिक जागरण र सचेतनाका कार्यक्रम सञ्चालन गरिनेछ ।

- राष्ट्रपति महिला उत्थान कार्यक्रमलाई निरन्तरता दिदै महिला तथा बालबालिका हरुको लागि नेतृत्व विकास का कार्यक्रम सञ्चालन गरिनेछ ।
- बालमैत्री स्थानीय नगरका लागि आवश्यक पूर्वाधार निर्माण गरिनेछ । बालश्रममुक्त नगर तथा बालमैत्री नगरपालिका घोषणा गर्नका लागि आवश्यक मापदण्ड पूरा गर्न लगानीलाई केन्द्रित गरिनेछ । जोखिम मा परेका बालबालिका को उद्धार तथा पुनस्थापनाका लागि बालबालिका उद्धार कोष तथा विभिन्न सहयोगि संस्था मार्फत विशेष व्यवस्था मिलाईनेछ ।

ट . संस्कृति प्रबर्द्धन

- नगरभित्रका विभिन्न भाषा , संस्कृती साहित्य र कलाहरुको संरक्षण , सम्बर्द्धन र विकास गर्न जोड दिईनेछ ।
- विभिन्न जातीय फरक संस्कृती संग आवद्ध होम स्टेहरुको आवश्यकता बमोजिम थप स्थापना र भईरहेको स्तरउन्नती गर्न साझेदारी कार्यक्रमहरु सञ्चालन गरिनेछ ।
- विभिन्न सांस्कृतिक तथा धार्मिक महत्वका मठ मन्दिर गुम्बा ,मस्जिद, चर्जहरुको समुदाय संग साझेदारी गरी मर्मत सम्भार गरिनेछ ।
- विभिन्न जात, धर्म, संस्कृतिबिच भाइचारा कायम गर्न गरिएका महोत्सवहरुको लागि नगरपालिकाले समन्वयकारी भुमिका निर्वाह गरिने छ ।
- सरकारी निजी तथा गैरसरकारी संघ संस्थाकासंगको सहकार्यमा विभिन्न सांस्कृतिक संग्रहालयको व्यवस्था मिलाउन पहल गरिने छ ।

ठ . कृषि

- कृषकद्वारा उत्पादित खाधान्न तथा अन्य कृषि उपज विक्रि भएपनि न्युन मुल्यमा विक्रि हुदाँ वास्तविक किसानलाई उत्पादन लागत उठाउन समेत नसक्ने ब्यवस्थाले कृषि विकासको क्षेत्रमा थप चुनौती सृजना भएको छ । तसर्थ नेपाल सरकारको सहयोगमा कृषि भण्डारण केन्द्रहरुको निर्माण गरी कृषकहरुका खाधान्न उत्पादन निश्चित मुल्यमा खाध संस्थान वा सहकारीद्वारा खरीद गरिने ब्यवस्था क्रमश मिलाइने छ ।
- प्रधानमन्त्री कृषि आधुनिकरण परियोजनालाई ब्यवस्थित गर्दै लैजाने नीति अवलम्बन गरिने छ ।
- कृषि क्षेत्रको विमाको लागि नेपाल सरकार , प्रदेश सरकार र सहकारी क्षेत्रसंग को सहकार्य मा कृषि विमामा नगर सरकारद्वारा समन्वकारी तथा उचित योगदान पुर्याइने छ ।
- बिषादी रहित तरकारी खेतीको विकास तथा बजार विस्तारको लागि आवश्याक क्रियाकलाप सञ्चालन गरिने छ ।
- ब्यवसायिक कृषि प्रणालिलाई आत्मसाथ गरि नयाँ दर्ता हुने कृषि ब्यवसायहरुलाई विशेष छुटको ब्यवस्था गरिनेछ ।

- विषादी प्रयोग न्युनिकरणका लागि विषादि परिक्षण प्रयोगशाला निर्माण गरिनेछ र Organic खेती गर्ने किसानलाई प्रोत्साहनस्वरुप विशेष व्यवस्था मिलाइनेछ ।
- कृषि विकासका लागि जमिनको खण्डिकरण र बाझोपना नियन्त्रण गर्न विपेश अभियान सञ्चालन गरिने छ । साथै कृषि उत्पादन अभिवृद्धी का लागि सिंचाई प्रणाली विकास , कृषि यान्त्रिकरण कृषि हाटबजारको संचालन उत्पादनमा आधारित प्रोत्साहन कार्यक्रम तथा सञ्चालनको प्रवन्ध गरिनेछ ।
- कृषकको वर्गिकरण र पहिचान गरी कृषि पेशाको सम्मान गर्दै व्यवसायिक कृषि सेवा प्रदान गरिने छ ।
- विषादिका कारण विग्रिएको माटोलाई खेतियोग्य बनाउनका लागि माटोमा राख्ने चुना अनुदानमा वितरण गर्ने र माटो परिक्षण कार्यलाई अघि बढाइने छ ।

ड .सहकारी

- ❖ सहकारी क्षेत्रलाई नगर अर्थव्यवस्थालाको महत्वपूर्ण पक्षको रुपमा विकास गरिनेछ । सहकारी क्षेत्र मार्फत हुने स्रोत परिचालनलाई पारदर्शि र विश्वासयोग्य बनाईनेछ ।
- ❖ सहकारीका माध्यमबाट गरिब तथा आर्थिक हिसाबले विपन्न करिव ५०० जना बेरोजगार युवा स्वरोजगारको व्यवस्था गर्ने र युवा लक्षित उद्यमशिलता कार्यक्रम सञ्चालन गरिनेछ ।
- ❖ कृषि जन्य उत्पादनमा आधारित भई कार्य गर्ने सहकारी सस्था लाई विशेष प्रोत्साहन गरिने छ ।
- ❖ सहकारीलाई संरक्षण , प्रवर्द्धन र विकास र सहकारीपन अभिवृद्धिका लागि विभिन्न प्रोत्साहन मुलक कार्यक्रम सञ्चालन गरिनेछ ।
- ❖ कारोवारको प्रकृति , उद्देश्य मिल्ने सहकारीहरुलाई एकिकरण गर्ने कार्यलाई प्रोत्साहन गर्दै मर्ज हुने सहकारीलाई नगरपालिकामा बुझाउनुपर्ने करमा विशेष छुट दिने व्यवस्था गरिनेछ ।
- ❖ COPOMIS मा आवद्ध हुने सहकारीलाई निरन्तरता दिदै प्राविधिक साक्षरता र वितिय साक्षरताका लागि कार्यक्रम संचालन गरिनेछ ।

ढ . पशुपालन

- प्रयोगशाला सहितको पशु अस्पताल भवन निर्माण कार्यलाई पुरा गरि पशुजन्य किसानहरुलाई आवश्यक सेवा प्रदान गरिने छ ।
- यसअघि निशुल्क रुपमा प्रदान गर्दै आएका औषधि तथा सेवाहरुको वितरणलाई निरन्तरता दिइने छ ।
- नगरलाई दुधमा आत्मनिर्भर बनाउन गाई भैसीमा गर्दै आएको कृतिम गर्भाधानलाई स्वजातिय कृतिम गर्भाधान पद्धति अपनाइने छ ।
- व्यवसायिक र आधुनिक पशुपालन व्यवसायका लागि पेशागत पशुपालन तालिम संचालन गरिने छ ।
- नगरलाई मासु तथा दुग्धजन्य खा द्य पदार्थमा आत्मनिर्भर बनाउन आवश्यक कार्यक्रम संचालन गरिने छ ।

- व्यवसायिक कृषि उद्यम गर्ने कृषक समूह, समिति, सहकारीहरूलाई अनुदानका कार्यक्रमलाई निरन्तरता दिई रोजगारमुलक, उत्पादनमुलक कार्यक्रम सञ्चालन गरिने छ।

ण . उद्योग तथा वाणिज्य

- ★ उद्योग क्षेत्रको विकास विना रोजगारी वृद्धिको सपना अधुरो हुने भएकाले युवा उद्यमिहरूले कार्ययोजना र निश्चित मापदण्ड तथा लगानिको आधारमा उद्योग स्थापना गर्न चाहेमा नगरपालिकाले Payback period किटान गरि निश्चित सर्तमा लगानि गर्ने वातावरण बनाइने छ ।
- ★ राप्ती नगरपालिका भित्र स्थापित उद्योगले कम्तिमा ७० प्रतिशत भन्दा बढी राप्ती नगरबासीलाई रोजगार प्रदान गरेमा उद्योगले नगरमा बुझाउनुपर्ने राजश्वमा छुट प्रदान गरिने छ ।
- ★ स्थानिय कच्चा पदार्थको प्रयोग गर्ने उद्योगलाई प्रोत्साहन गरिने छ ।
- ★ बजार व्यवस्थापन सम्बन्धि कानूनीस प्रबन्ध सहित उपभोक्ता हित संरक्षण मञ्चसंगको सहकार्यमा बजार व्यवस्थापन र अनुगमन गर्ने कार्यलाई निरन्तरता दिइनेछ ।
- ★ नगरपालिका क्षेत्र भित्र स्थापना एवं सञ्चालन हुन चाहने वातावरणमैत्री उद्योगहरूलाई विशेष सुविधा उपलब्ध गरिनेछ ।
- ★ स्थानिय श्रोत र साधनलाई अधिकतम प्रयोग गरि उद्योग सञ्चालनमा प्रोत्साहन गरिने छ ।
- ★ सम्भावित उद्योगको विकास दुग्ध जन्य पदार्थको उद्योगको लागि पहल गरिने छ ।

त . पर्यटन

- ★ पूर्वी चितवनका पर्यटकिय सम्भावना भएका क्षेत्रहरूलाई एकापसमा जोडि Tourism Circuit बनाउन संघीय सरकार, प्रदेश सरकार तथा अन्य स्थानीय तहहरूसंग समन्वयकारी भूमिका खेलिने छ ।
- ★ पर्यटनको पूर्वाधार विकासमा स्थानीय संघ संस्था समुदाय स निजी क्षेत्रको नेतृत्व तथा सहभागितालाई प्रोत्साहन गरिने छ ।
- ★ पर्यटकिय क्षेत्रको पहिचान विकास र विस्तारका लागि पर्यटन पूर्वाधार निर्माण कार्यलाई तिब्रता दिइनेछ ।
- ★ निर्माणाधिन पर्यटकिय क्षेत्रहरूलाई समयसिमा भित्र सम्पन्न गरि आम्दानिको श्रोत बनाइ आत्मनिर्भर भई सञ्चालन हुने वातावरण सिर्जना गरिने छ ।
- ★ नगरपालिका भित्र पर्यटकिय सम्भाव्यता रहेको परेवाकोट, पानिसराढाप, कमिनचुलि, इकोपार्क, जे पि भेटवाल पार्क, नागदह, बाघदेवि संग्राहलय, रातामाटे फनपार्क लगायतका क्षेत्रहरूको विकास गर्न

एवं ऐतिहासिक धार्मिक तथा सांस्कृतिक महत्वका सम्पदाहरुको वृहत्तर उन्नयनको लागि एक पर्यटकिय गुरुर्योजना तयार गरिनेछ ।

- ★ पूर्वाधार क्षेत्र विकास संग पर्यटन विकास र प्रवर्द्धनलाई आवद्ध गरिने छ ।

थ . सूचना तथा सञ्चार

- ★ संघीय सरकारले तर्जुमा गरेको डिजिटल नेपाल फ्रेमवर्क २०७६ अन्तर्गतका सम्पूर्ण कार्यक्रमहरु सञ्चालन गरिने छ ।
- ★ नगरपालिकाको सूचना तथा गतिविधिलाई आधिकारिक वेबसाइट , एप्लिकेसन , सामाजिक सञ्जाल, स्वतः प्रकाशन र स्थानीय सञ्चार माध्यमबाट प्रकाशन र प्रशारणको नीतिलाई निरन्तरता दिइनेछ ।
- ★ सञ्चारकर्मी र नगरपालिका बिच नियमित अन्तर्क्रिया र सूचना आदानप्रदान मार्फत पारदर्शिता अभिवृद्धिको प्रबन्ध मिलाइने छ ।
- ★ कार्यालयका सूचनाहरु सेवाग्राहिले सहज रूपमा पाउने व्यवस्थाका लागि सञ्चार क्षेत्रसंग सहकार्य तथा क्षमता विकास गरिने छ ।

द. जनशक्ति व्यवस्थापन, प्रशासन सुधार र सुशासन

- ★ नगरपालिकाको शासकीय तथा प्रशासनीक क्रियाकलाप सम्पादन गर्दा सुशासनलाई आत्मसात गरिने छ । साथै विकास निर्माण , योजना छनौट तथा कार्यान्वयनमा नागरिक सहभागिता , जनअपेक्षा सम्बोधन तथा जनसरोकारका सवालहरुलाई सम्बोधन गर्ने व्यवस्था मिलाइने छ ।
- ★ नगरपालिका र वडाहरुको काम कम्प्युटराइज्ड प्रणालिबाट संचालन र व्यवस्थापन गर्दै लगिने छ ।
- ★ राप्ती नगरपालिका अन्तर्गतका सम्पूर्ण कार्यालयमा उजुरी गुनासो पेटिकालाई व्यवस्थित गरि / चुस्त रूपमा निरुपण गर्ने व्यवस्था मिलाइने छ ।
- ★ कर्मचारी एवं जनप्रतिनिधिको क्षमता विकास गरिने छ ।
- ★ नगरवासिलाई छिटो छरितो सेवा प्रवाहका लागि उचित प्रबन्ध गरिने छ ।
- ★ नागरिक बडापत्रलाई समयानुकुल सुधार गर्दै सोहि अनुरूप कार्य प्रक्रियाको व्यवस्था गरिने छ ।
- ★ नगरपालिकाको भौतिक सम्पतिको सुरक्षा र अन्य कार्यलाई व्यवस्थित गर्न नगर प्रहरी नियुक्त गरिने छ ।
- ★ विकास आयोजनामा भ्रष्टाचारजन्य क्रियाकलापका लागि शून्य सहनशिलता Zero Tolerance सिर्जना गराउनका लागि नगरस्तरिय अनुगमन समितिको सिफारिस पश्चात मात्र भुक्तानि दिने प्रक्रियालाई निरन्तरता दिइने छ ।
- ★ नगरपालिकाद्वारा प्रदान गरिएका सेवा , सुविधाका सम्बन्धमा पारदर्शिता अभिवृद्धिका लागि सार्वजनिक सुनुवाई , सामाजिक परिक्षण , प्रगति समिक्षा एवं नियमित प्रेस भेटघाट र अन्तर्क्रियात्मक कार्यक्रम सञ्चालन गरिने छ ।

ध . राजश्व परिचालन

- ★ करदाता शिक्षा कार्यक्रम सञ्चालन गरिने छ ।
- ★ एकिकृत सम्पति करको अवधारणा कार्यान्वयनलाई निरन्तरता दिइने छ ।
- ★ राजश्वको दायरा बढाउँदै नगरबाट प्रदान गरिने सेवा सुविधालाई राजश्वसंग आवद्ध गरिने छ ।
- ★ सबैभन्दा धेरै कर तिर्ने करदातालाई पुरस्कार एवं सम्मान गर्ने व्यवस्था गरिने छ ।
- ★ राजश्व चुहावट नियन्त्रणका लागि नियमित अनुगमनको व्यवस्था मिलाइने छ ।
- ★ कर सुचना प्रणाली मार्फत राजश्व सम्बन्धि तथ्याङ्क अद्यावधिक गरिने छ र कर सचेतना कार्यक्रम सञ्चालन गरिने छ ।

न . न्यायिक कार्यहरु

- मेलमिलाप समिति संग समन्वय गरी न्यायिक क्षेत्रका कार्य सम्पादन स्तर अभिवृद्धि गरिने छ ।
- नेपालको संविधान र स्थानीय सरकार संचालन एन ले प्रवन्ध गरे अनुरुपका न्यायिक समितिका कामकारबाहिहरु थप व्यवस्थित र प्रभावकारी रूपले संचालन गरिने छ ।
- वडा तहमा गरिने मेलमिलाप केन्द्रलाई थप सुदृढ बनाई मेलमिलापका माध्यमबाट सर्भिसुलभ रूपमा न्यायनिरुपण गरिनेछ ।

पपछाडि पारिएका समुदाय लक्षित कार्यहरु

- नगरपालिकाको समन्वयमा पछाडि पारिएका समुदायहरुको मुल प्रवाहिकरण गर्ने व्यवस्था मिलाइने छ । यसका लागि वित्तिय आर्थिक सहयोग तथा लघु उद्यम कार्यक्रम संचालन गरिने छ ।
- जातिय, धार्मिक र अन्य विभेदहरुलाई अन्तय गर्न जनप्रतिनिधि र नगरपालिकाको समन्वयमा विशेष कार्यक्रम संचालन गरिनेछ ।

माननिय सदस्यहरु,

समग्रमा राप्ती नगरपालिका भित्रका हरेक विकास निर्माणका कार्यमा केन्द्रिय सरकार ,प्रदेश सरकार , जिल्ला समन्वय समिती ,माननिय ज्युहरु , विभिन्न दातृ संस्थाहरुको लागत सहभागितामा समन्वय गरि सम्पन्न गर्नेगरिएको छ ।यस आ.व.२०७७/०७८ मा पनि हाम्रा सबै कामहरु सकेसम्म साझेदारीमा समन्वय गरेर सबैको सामुहिक सहभागितामा नै सम्पन्न गर्ने योजना छ ।

गत वर्ष सुरुवात गरिएका संरचनागत निर्माणका कामहरु ,नगरपालिका भवन,अस्पताल, स्वास्थ्य चौकि , वडा भवन ,पशु स्वास्थ्य कार्यालय , कंक्रीट वाल , तटबन्धन , पर्यटकिय स्थलहरु लगायत सम्पुर्ण भौतिक पुर्वाधारका कामहरुलाई आ ब २०७७/०७८ मा सम्पन्न गर्नका लागि योजनाबद्ध ढङ्गले लाग्ने छौं ।

माननिय सदस्यहरु,

हामि निर्वाचित भएर आएको पनि ३ बर्ष भएको छ । निर्वाचित भएर आएपछि निरन्तर संरचना निर्माण र पुर्वाधारका कामलाई नै अगाडि बढाउनुपर्ने बाध्यता थियो । हाम्रो धेरै बजेट यसैतर्फ नै केन्द्रित भयो । तर अब हामिले अबका बजेटलाई हाम्रो नारा "राप्ती नगरपालिकाको आधार , कृषि पर्यटन र पूर्वाधार"लाई साकार पार्ने तर्फ लाग्नुपर्ने देखिन्छ । त्यसका लागि अबको हाम्रो बजेट र योजनालाई उत्पादन र रोजगारीसंग जोड्नु पर्छ । अर्थात कृषि र पशुस्वास्थ्यमा हाम्रो बजेटलाई लगानि गर्नुपर्ने देखिन्छ । हाल विश्वव्यापि रुपमा सताइरहेको कोरोना भाइरस कोभिड १९ का कारण धेरै क्षेत्रलाई असर पारेको छ । असर मध्येपनि अत्यन्त धेरै असर शिक्षा क्षेत्रमा परेको छ । यस क्षेत्रलाई बेलैमा स्थानिय सरकारले व्यवस्थापन र सञ्चालन गर्नको लागि ध्यान नदिएमा ठूलै असर पर्ने देखिन्छ । अहिले देशविदेशबाट आउनुहुने सम्पुर्ण दाजुभाई दिदिबहिनीहरुलाई सुरक्षित साथ आफ्नो नगरपालिकामा ल्याई क्वारेन्टिनमा राखेर RDT र PCR गरि सुरक्षित साथ परिवारमा पठाउनु पर्नेछ । यसरी देश विदेशका दिदि बहिनी दाजुभाइहरुको व्यवस्थापन , सम्पुर्ण जनसमुदायलाई अत्यावश्यक काम गर्ने वातावरण मिलाउने बर्षको अन्तिम सकेसम्म सबै पुर्वधारका कामहरु सम्पन्न काम गर्नका लागि उचित वातावरण मिलाउनुपर्ने, वर्षको सुरुवातमा नगर सभालाई योजना बद्ध ढङ्गले संचालन गर्नुपर्ने भएको हुदा अहिले अन्यन्त खतरा र जोखिमका वावजुद पनि नगरपालिका भित्रका सबै कामहरु र जनताका सरोकारका विषयहरुलाई अगाडी बढाउने दायित्व रहेको छ । यसरी अफठ्यारोका वावजुद पनि आ -आफ्नो ठाउमा कोरोनाको महामारीको विपतलाई व्यवस्थापन गर्न लाग्नुहुने उप प्रमुख ज्यु , प्र. प्र.अ. ज्यु, वडा अध्यक्ष ज्युहरु, वडा सदस्य ज्युहरु, सम्पुर्ण नगरसभाका सदस्यहरु, सबै शाखाका प्रमुखहरु, सम्पुर्ण कर्मचारीहरु र विशेष गरि स्वास्थ्यकर्मी, सुरक्षाकर्मीहरुलाई हार्दिक धन्यवाद दिन चाहन्छु । आगामि दिनमा अफठ्याराका वावजुद पनि हाम्रो संविधान स्थानिय सरकार संचालन सम्बन्धि ऐन र हामिले पारित गरेका विभिन्न ऐन , नियम, नियमावली र कार्यविधि भित्र रहेर जनताका सबै खाले सेवा दिने समग्र प्रतिवद्धता व्यक्त गर्दै आ .व. २०७६।०७७ मा नगरमा सबै योजना , कार्यक्रम र हाम्रा नीति तथा कार्यक्रम भित्र रहेर काम सम्पन्न गर्न लाग्नुहुने जन प्रतिनिधि , कर्मचारी, प्राविधिकहरु र सम्पुर्ण जन समुदायलाई हार्दिक हार्दिक धन्यवाद दिन चाहन्छु ।

प्रभा बराल
नगर प्रमुख

राप्ती नगरपालिकाको वार्षिक समारोह कार्यक्रम आ.व. २०७७/७८

क्र.स.	पर्व/समारोह/दिवस/कार्यक्रम	महिना/मिति	आयोजक	कार्यक्रमको स्वरूप
१	आ.व. २०७५/०७६ को वार्षिक समीक्षा	साउन	नगरपालिका	वडा तथा शाखागत प्रस्तुतिकरण
२	सार्वजनिक सुनुवाई कार्यक्रम	साउन	नगरपालिका	कार्यक्रम
३	विश्व स्तनपान सप्ताह	साउन १७ देखि	नगरपालिका स्वास्थ्य	चेतनामुलक कार्यक्रम
४	आदिवासी जनजाति दिवस	साउन २५ गते	-	-
५	हरितालिका तिज	भदौ ५ गते	-	-
६	निजामति सेवा दिवस	भदौ २२ गते	नगरपालिका	कार्यक्रम
७	शिक्षा दिवस	भदौ २३ गते	नगरपालिका शिक्षा	कार्यक्रम समारोह सम्मान पुरस्कार
८	जितिया पर्व	भदौ २५ गते		
९	राष्ट्रिय बाल दिवस	भदौ २९ गते	नगरपालिका महिला बालबालिका	कार्यक्रम
१०	संविधान दिवस	असोज ३ गते	नगरपालिका	समारोह
११	विश्व खाद्य दिवस	असोज ३० गते	नगरपालिका कृषि	कार्यक्रम
१२	दशै लगायत पर्वहरुको शुभकामना कार्यक्रम	कार्तिक	नगरपालिका	शुभकामना कार्यक्रम
१३	धन्वन्तरी जयन्ती	कार्तिक २८ गते	नगरपालिका आयुर्वेद	कार्यक्रम
१४	लैंगिक हांसा विरुद्धको १६ दिने अभियान	मंसिर ९ देखि २५ गते सम्म	नगरपालिका महिला बालबालिका	अभियानमुलक कार्यक्रम
१५	विश्व एड्स दिवस	मंसिर १६ गते	-	-
१६	विश्व अपाङ्गता दिवस	मंसिर १८ गते	-	अपाङ्गता संग सम्बन्धीत कार्यक्रम
१७	स्वयम्सेविका दिवस	मंसिर २० गते	नगरपालिका स्वास्थ्य	सम्मान कार्यक्रम
२०	भ्रष्टचार विरुद्धको दिवस	मंसिर २४ गते	-	-
१८	विश्व मानव अधिकार दिवस	मंसिर २५ गते	-	-
१९	क्रिसमस डे	पुस १० गते	-	-
२१	तमु ल्होसार	पुस १५ गते	-	-
२२	योजना तथा कार्यक्रम समीक्षा	पुष/माघ	नगरपालिका	वडा तथा शाखागत प्रस्तुतिकरण
२३	सार्वजनिक सुनुवाई	माघ	नगरपालिका	सुनुवाइ कार्यक्रम
२४	नगर सभा	माघ	नगरपालिका	सभा
२५	राष्ट्रिय भुकम्प सुरक्षा दिवस	माघ २	-	-
२७	नेपाल नर्सिङ दिवस	माघ १५ गते	-	-
२८	सहिद दिवस/वसन्त पन्चमी	माघ १६ गते	-	-
२६	सोनम ल्होसार	माघ ३० गते	-	-
२९	प्रजातन्त्र दिवस	फागुन ७ गते	नगरपालिका	समारोह

३०	अन्तराष्ट्रिय नारी दिवस	फगुन २४ गते	नगरपालिका	कार्यक्रम
३१	विश्व क्षयरोग दिवस	चैत्र ११ गते	-	-
३२	सहकारी दिवस	चैत्र २० गते	-	कार्यक्रम सम्मान
३३	विश्व स्वास्थ्य दिवस	चैत्र २५ गते	-	-
३४	नयां वर्ष	वैशाख १ गते	-	-
३५	लोकतन्त्र दिवस	वैशाख ११ गते	-	-
३६	विश्व श्रमिक दिवस	वैशाख १८ गते	-	-
३७	गणतन्त्र दिवस	जेष्ठ १५ गते	नगरपालिका	समारोह कार्यक्रम
३८	विश्व धूम्रपानरहित दिवस	जेठ १७ गते	स्वास्थ्य	
३९	रेविज र दुध दिवस	जेठ १८ गते	नगरपालिका पशु सेवा	कार्यक्रम
४०	विश्व वातावरण दिवस	जेष्ठ २२	नगरपालिका	-
४१	अन्तराष्ट्रिय योग दिवस	असार ७	आयुर्वेद	-
४२	नगर सभा	असार १०	नगरपालिका	सभा
४३	राष्ट्रिय धान दिवस	असार १५ गते	नगरपालिका कृषि	कार्यक्रम
४४	विश्व जनसंख्या दिवस	असार २७ गते	-	-
४५	कार्यपालिका बैठक	प्रत्येक महिना	-	-